

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడాదూర్ శ్రీ కరుణాకరాచార్య విరచితా

॥ శ్రీనంగైనల్లూర్ హయగ్రీవతోటకస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీనంగైనల్లార్ హయగ్రీవతోటకస్తు తిః ॥

మధుకైటభమర్దనదక్ష! విభో! హయవక్త్ర! రమాదయితే తి జపన్ |
సకలం కిల కాలమహం భవితా విపదః కథమత్ర భవేయురహో || 1 ||

రమణీసుపురే కృతవాసమహం
తురగం వదనే సతతం కలయే |
యమపత్తనవాసకథా న హి మే
విపదామపదం భవితాఽస్మి దృఢం || 2 ||

రమణీసుపురాధిపవాజిముఖే
కమలాసహితే మమ భారమహం |
సకలం వినివేశ్య ముదామభవం
నను వాసమహితలమత్ర సదా || 3 ||

జగతాం పరిపాలనసద్వృత్తవాన్
వదనే తురగో వరదో భగవాన్ |
తమహం సతతం మనసా వచసా
ప్రణతో భయమత్ర న మే భవితా || 4 ||

భగవన్! మధుకైటభగర్షహారా-
గమదోఽసి విధేరయి! పాలయ మాం |
ఇతి తే సవిధే కథయన్ సతతం
కరుణాం తవ సత్యమశీయ విభో! || 5 ||

ద్రువబాలకపోలకృతాబ్జ హరే!
కవనే పటుతాం త్వమదా రుఘటితి |

మయి చాఽపి తథా కరుణాం కురు హే
రమణీసుపురే వదనే తురగ! || 6 ||

అహిరాజపురే తపసా ముదితః
కవితార్కికకేసరితాం ప్రదదౌ |
స భవాఽ భగవన్! తవ సామ్యమయం
రమణీసుపురే భజతే గురురాట్ || 7 ||

స్పృహయే న హి తాదృశమత్ర పదం
త్వపి తస్య గిరామథ భావధియం |
వితరేర్మమ యేన భవత్పదయోః
భగవన్! భజనం సులభం భవిత్య || 8 ||

యతిరాడభవత్తవ భక్తవరో
మతిదోఽస్య కథాహవసంఘజయే |
త్వమభూస్స చ శారదయాఽభినుతో
వితరేర్మమ భావమథాస్య గిరాం || 9 ||

గుణినాం గణనే బహుదూరగతః
ప్రథమస్తవ దుస్సహపాపకృతాం |
అపి మయ్యథ తే కరుణా ప్రవహే-
దితి మే వదనేఽశ్వ! మతిస్సుదృఢా || 10 ||

కరుణాకరసత్కవిసూనుకృతం
త్వపి నీరసమస్తి ముదే కవనం |
కరుణాకర! తుంగ! తురంగ! ముఖే
కరుణాం కురు తన్మయి పాపిని హే! || 11 ||

|| ఇతి శ్రీనంగైనల్లూర్ హయగ్రీవతోటకస్తు తిః సమాప్తా ||